

**Partijiet fil-kawża prinċipali**

Rikorrent: B2 Energy s.r.o.

Konvenut: Odvolací finanční ředitelství

**Domanda preliminarj**

L-Artikolu 138(1) tad-Direttiva tal-Kunsill 2006/112/KE <sup>(1)</sup> tat-28 ta' Novembru 2006 dwar is-sistema komuni ta' taxxa fuq il-valur miżjud għandu jiġi interpretat fid-dawl tas-sentenza tal-Qorti tal-Ġustizzja tal-Unjoni Ewropea tad-9 ta' Diċembru 2021 Kemwater ProChemie (C-154/20, EU:C:2021:989), fis-sens li talba għal eżenzjoni mit-taxxa fuq il-valur miżjud (VAT) fil-każ tal-provvista ta' oġġetti lil Stat Membru ieħor tal-Unjoni Ewropea għandha tiġi rrifjutata mingħajr ma l-awtoritajiet tat-taxxa jkollhom bżonn jipproduċu l-prova li l-fornitur tal-merkanzija kien involut fi frodi tal-VAT, ladarba dan il-fornitur naqas milli jipproduċi l-prova tal-kunsinna tal-merkanzija lil destinatarju speċifiku fi Stat Membru ieħor tal-Unjoni li għandu l-kwalità ta' persuna taxxabbli speċifikata fid-dokumenti tat-taxxa, anki jekk, fid-dawl tal-fatti tal-każ u l-informazzjoni pprovduta mill-persuna taxxabbli, hemm data disponibbli sabiex jiġi vverifikat li d-destinatarju attwali fl-Istat Membru l-ieħor tal-Unjoni fil-fatt kellu dik il-kwalità?

(<sup>1</sup>) ĠU 2006, L 347, p. 1, rettifika fil-ĠU 2007, L 335, p. 60.

**Rikors ipprezentat fl-4 ta' Novembru 2022 – Il-Kummissjoni Ewropea vs L-Irlanda**

(Kawża C-679/22)

(2023/C 45/14)

Lingwa tal-kawża: l-Ingliż

**Partijiet**

Rikorrent: Il-Kummissjoni Ewropea (rappreżentanti: U. Małecka, L. Malferrari, E. Manhaeve, L. Armati, aġenti)

Konvenut: L-Irlanda

**Talbiet**

Ir-rikorrenti titlob li l-Qorti tal-Ġustizzja joghġobha:

- tiddikjara li, billi naqset milli tadotta l-liġijiet, ir-regolamenti u d-dispożizzjonijiet amministrattivi (kollha) neċessarji sabiex tikkonforma mad-Direttiva (UE) 2018/1808 <sup>(1)</sup> tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE <sup>(2)</sup> dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media Awdjoviziva) fid-dawl ta' realtajiet tas-suq li qed jinbiddu, jew, fi kwalunkwe każ, billi naqset milli tikkomunikahom lill-Kummissjoni, l-Irlanda naqset milli tissodisfa l-obbligi tagħha taħt l-Artikolu 2 tad-Direttiva;
- tordna lill-Irlanda thallas lill-Kummissjoni somma f'daqqa bbażata fuq ammont ta' kuljum ta' EUR 5 544,9 kuljum fejn is-somma f'daqqa minima tkun ta' EUR 1 376 000;
- jekk in-nuqqas ta' twettiq ta' obbligu kkonstatat fil-paragrafu 1 baqa' għaddej sad-data tal-ghoti tas-sentenza f'din il-proċedura, tikkundanna lill-Irlanda thallas lill-Kummissjoni pagamenti ta' penalità ta' EUR 33 257,2 kuljum mid-data tas-sentenza f'din il-proċedura sad-data tal-konformità mal-obbligi tagħha taħt id-Direttiva; u
- tikkundanna lill-Irlanda għall-ispejjeż.

**Motivi u argumenti prinċipali**

Id-Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva) fid-dawl tal-iżvilupp tar-realtajiet tas-suq. Kemm id-Direttivi tal-2010 kif ukoll tal-2018 jarmonizzaw il-leġiżlazzjoni nazzjonali li tikkoncerna l-midja awdjoviziva – ix-xandiriet televiżivi tradizzjonali u s-servizzi fuq talba. Id-Direttiva tal-2018 tippredvi regoli għat-tiswir tal-iżviluppi teknoloġiċi u tohloq kundizzjonijiet ekwi għall-midja awdjoviziva emergenti.

Permezz ta' ittra tal-20 ta' Novembru 2020, il-Kummissjoni indirizzat ittra ta' intimazzjoni f'ċirkustanzi fejn il-Kummissjoni ma kienet irċeviet l-ebda komunikazzjoni mill-Irlanda dwar l-adozzjoni tad-dispożizzjonijiet neċessarji sabiex tikkonforma mad-Direttiva. Permezz ta' ittra tat-23 ta' Settembru 2021, fl-assenza ta' kwalunkwe komunikazzjoni ulterjuri dwar it-traspożizzjoni tad-Direttiva, il-Kummissjoni baġtet opinjoni motivata lill-Irlanda. Madankollu, il-miżuri ta' traspożizzjoni għadhom ma ġewx adottati mill-Irlanda u, fi kwalunkwe każ, ma ġewx ikkomunikati lill-Kummissjoni.

(<sup>1</sup>) ĠU 2018, L 303, p. 69.

(<sup>2</sup>) Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva) (ĠU 2010, L 95, p. 1, rettifika fil-ĠU 2010, L 263, p. 15).

**Talba għal deċizzjoni preliminari mressqa minn Nejvyšší soud (Ir-Repubblika Ċeka)  
fil-15 ta' Novembru 2022 – RegioJet a. s., STUDENT AGENCY k.s. vs České dráhy, a.s., Správa  
železnic, státní organizace, Česká republika, Ministerstvo dopravy**

(Kawża C-700/22)

(2023/C 45/15)

Lingwa tal-kawża: iċ-Ċek

**Qorti tar-rinviju**

Nejvyšší soud

**Partijiet fil-kawża prinċipali**

Appellanti: RegioJet a. s., STUDENT AGENCY k.s.

Appellati: České dráhy, a.s., Správa železnic, státní organizace, Česká republika, Ministerstvo dopravy

**Domanda preliminari**

L-Artikolu 108(3) tat-Trattat dwar il-Funzjonament tal-Unjoni Ewropea għandu jiġi interpretat fis-sens li, fi proċeduri mibdija fuq talba ta' terz (kompetitur), qorti nazzjonali hija marbuta li tordna lill-benefiċjarju jhallas lura l-għajjnuna mogħtija bi ksur ta' din id-dispożizzjoni, anki jekk (fid-data tad-deċizzjoni tal-qorti) ikun lahaq skada l-perijodu ta' preskrizzjoni li fih il-Kummissjoni setgħet teżercita s-setgħat tagħha sabiex tirkupra l-għajjnuna bis-saħħa tal-Artikolu 17(1) tar-Regolament tal-Kunsill (UE) 2015/1589 tat-13 ta' Lulju 2015 li jstabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (<sup>1</sup>), u li minhabba f'hekk l-għajjnuna mogħtija titqies li hija għajjnuna eżistenti fis-sens tal-Artikolu 1(b)(iv) u tal-Artikolu 17(3) tal-imsemmi regolament?

(<sup>1</sup>) ĠU 2015, L 248, p. 9.

**Talba għal deċizzjoni preliminari mressqa mis-Sąd Najwyższy (il-Polonja) fit-18 ta' Novembru 2022 –  
Advance Pharma sp. z o.o. vs Skarb Państwa – Główny Inspektor Farmaceutyczny**

(Kawża C-711/22)

(2023/C 45/16)

Lingwa tal-kawża: il-Pollakk

**Qorti tar-rinviju**

Sąd Najwyższy

**Partijiet fil-kawża prinċipali**

Rikorrent: Advance Pharma sp. z o.o.

Konvenut: Skarb Państwa – Główny Inspektor Farmaceutyczny